



ShreeVenkat'eshasuprabhaatam .

kausalyaa suprajaa raama poorvaa sandhyaa pravartate .
uttisht'ha narashaardoola kartavyam' daivamaahnika .. 1..

uttisht'hottisht'ha govinda uttisht'ha garud'adhvaja .
uttisht'ha kamalaakaanta trailokyam' mangalam' kuru .. 2..

maatas samasta jagataam' madhukait'a bhaareh'
vaksho vihaarini manohara divyamoorte .
shreesvaamini shruta janapriya daanasheelee
shreevenkat'eshas dayite tava suprabhaatam .. 3..

tava suprabhaata maravinda lochane
bhavatu Prasanna mukhachandra mand'ale .
vidhi shankarendra vanitaabhi rarchite
vri'sha shailanaatha dayite dayaanidhe .. 4..

atryaadi saptari'shayas samupaasya sandhyaam'
aakaasha sindhu kamalaani manoharaani .
aadaaya paadayuga marchayitum' prapannaah'
sheshaadri shekharavibho tava suprabhaatam .. 5..

panchaananaabja bhava shanmukha vaasavaadyaah'
traivikramaadi charitam' vibudhaah' stuvanti .
bhaashaapatih' pat'hati vaasara shuddhimaaraat
sheshaadri shekhara vibho tava suprabhaatam .. 6..

eeshat praphulla saraseeruha naarikela-
pooga drumaadi sumanohara paalikaanaam .
aavaati manda manilassaha divya gandhaih'
sheshaadri shekhara vibho tava suprabhaatam .. 7..



unmeelya Netrayuga muttama panjarasthaah'
paatraa vashisht'a kadaleephala paayasaani .
bhuktvaa saleela matha kelishukaah' pat'hanti
sheshaadri shekhara vibho tava suprabhaatam .. 8..

tantree tantreepkarsha madhura svanayaa vipanchyaa
gaayat yananta charitam' tava naarado'pi .
bhaashaa samagra masakri't karachaara ramyam'
sheshaadri shekhara vibho tava suprabhaatam .. 9..

bhri'ngaavalee cha makaranda rasaanu viddha-
jhankaara geeta ninadaih' saha sevanaaya .
niryaat yupaanta sarasee kamalo darebhyah'
sheshaadri shekhara vibho tava suprabhaatam .. 10..

yoshaa ganena vara dadhni vimathyamaane
ghoshaalayeshu dadhi manthana teevraghoshah' .
roshaat kalim' vidadhate kakubhashcha kumbhaah'
sheshaadri shekhara vibho tava suprabhaatam .. 11..

padmesha mitra shatapatra gataali vargaah'
hartum' shriyam' kuvalayasya nijaanga lakshmyaa .
bhereeni naadamiva bibhrati teevranaadam'
sheshaadri shekhara vibho tava suprabhaatam .. 12..

shreeman nabheesht'a varadaakhila lokabandho
shreeshreenivaasa jagadeka dayaikasindho .
shreedevataa gri'ha bhujaantara divyamoorte
shreevenkat'aachalapate tava suprabhaatam .. 13..

shreesvaami pushkarinikaa"plava nirmalaangaah'
shreyo'rthino haravirinchisa nandanaadyaah' .
dvaare vasanti varavetra hatottamaangaah'
shreevenkat'aachalapate tava suprabhaatam .. 14..



shreesheshashaila garud'aachala venkat'aadri
naaraayanaadri vri'shabhaadri vri'shaadri mukhyaam .
aakhyaam' tvadeeya vasate ranisham' vadanti
shreevenkat'aachalapate tava suprabhaatam .. 15..

sevaaparaah' shiva suresha kri'shaanu dharma-
raksho'mbunaatha pavamaana dhanaadhinaathaah' .
baddhaanjali pravilasan nijasheersha deshaah'
shreevenkat'aachalapate tava suprabhaatam .. 16..

ghaat'eeshu te vihagaraajamri'gaadhiraaja-
naagaadhiraaja gajaraaja hayaadhiraajaah' .
svasvaadhikaara mahimaadhika marthayante
shreevenkat'aachalapate tava suprabhaatam .. 17..

sooryendu bhauma budha vaakpati kaavyasauri-
svarbhaanu ketu divishat parishat pradhaanaah' .
tvaddaasa daasa charamaavadhi daasa daasaah'
shreevenkat'aachalapate tava suprabhaatam .. 18..

tvatpaada dhooli bharita sphuri tottamaangaah'
svargaapavarga nirapeksha nijaantarangaah' .
kalpaagamaa kalanayaa''kulataam' labhante
shreevenkat'aachalapate tava suprabhaatam .. 19..

tvadgopuraagra shikharaani nireekshamaanaah'
svargaapavarga padaveem' paramaam' shrayantah' .
martyaa manushya bhuvane matimaashrayante
shreevenkat'aachalapate tava suprabhaatam .. 20..

shreebhoominaayaka dayaadi gunaamri'taabdhe
devaadhideva jagadeka sharanyamoorte .
shreeman nananta garud'aadibhi rarchitaanghre



shreevenkat'aachalapate tava suprabhaatam .. 21..

shreepadmanaabha purushottama vaasudeva
vaikunt'ha maadhava janaardana chakrapaane .
shreevatsa chihna sharanaagata paarijaata
shreevenkat'aachalapate tava suprabhaatam .. 22..

kandarpa darpa harasundara divyamoorte
kaantaa kuchaamburuha kud'mala loladri'sht'e .
kalyaana nirmala gunaakara divyakeerte
shreevenkat'aachalapate tava suprabhaatam .. 23..

meenaakri'te kamat'ha kola nri'sim'ha varnin
svaamin parashvadha tapodhana raamachandra .
sheshaam'sha raama yadunandana kalkiroopa
shreevenkat'aachalapate tava suprabhaatam .. 24..

elaalavanga ghanasaara sugandhiteertham'
divyam' viyatsariti hemaghat'eshu poornam .
dhri'tvaa"dya vaidikashikhaamanayah' prahri'sht'aah'
tisht'hanti venkat'apate tava suprabhaatam .. 25..

bhaasvaa nudeti vikachaani saroruhaani
sampooraryanti ninadaih' kakubho vihangaah' .
shreevaishnavaas satata marthita mangalaaste
dhaamaashrayanti tava venkat'a suprabhaatam .. 26..

brahmaadayas suravaraas sa maharshayaste
santas sanandana mukhaas tvatha yogivaryaah' .
dhaamaantike tava hi mangala vastuhastaah'
shreevenkat'aachalapate tava suprabhaatam .. 27..

lakshmeenivaasa niravadya gunaika sindho
sam'saara saagara samuttaranaika seto .



vedaantavedya nijavaibhava bhaktabhogya
shreevenkat'aachalapate tava suprabhaatam .. 28..

ittham' vri'shaachalapate riha suprabhaatam
ye maanavaah' pratidinam' pat'hitum' pravri'ttaah' .
teshaam' prabhaatasamaye smri'ti rangabhaajaam'
prajnyaam' paraartha sulabhaam' paramaam' prasoota .. 29..

.. iti venkat'eshasuprabhaatam ..

atha venkat'eshastotram .

kamala kuchachoochuka kunkumato
niyataarunitaa tula neelatano .
kamalaayata lochana lokapate
vijayee bhava venkat'ashailapate .. 1..

sachaturmukha shanmukha panchamukha-
pramukhaakhila daivata maulimane .
sharanaagata vatsala saaranidhe
paripaalaya maam' vri'shashailapate .. 2..

ativelatayaa tava durvishahaih'
anuvlakri'tai raparaadha shataih' .
bharitam' tvaritam' vri'sha shailapate
parayaa kri'payaa paripaahi hare .. 3..

adhivenkat'a shaila mudaaramater
janataabhi mataadhika daanarataat .
paradevatayaa gaditaannigamaih'
kamalaadayitaanna param' kalaye .. 4..

kalavenu ravaavasha gopavadhoo-
shatakot'l vri'taat smarakot'l samaat .



prativallavi kaabhi mataat sukhadaat
vasudevasutaanna param' kalaye .. 5..

abhiraama gunaakara daasharathe
jagadeka dhanurdhara dheeramate .
raghunaayaka raama ramesha vibho
varado bhava deva dayaajaladhe .. 6..

avanee tanayaa kamaneeyakaram'
rajaneekara chaaru mukhaamburuham .
rajaneechara raaja tamomihiram'
mahaneeyamaham' raghuraama maye .. 7..

sumukham' suhri'dam' sulabham' sukhadam'
svanujam' cha sukaaya mamogha sharam .
apahaaya raghoodvaha manyamaham'
na kathanchana kanchana jaatu bhaje .. 8..

vinaa venkat'esham' na naatho na naathah'
sadaa venkat'esham' smaraami smaraami .
hare venkat'esha praseeda praseeda
priyam' venkat'esha prayachchha prayachchha .. 9..

aham' doorataste padaambhojayugma-
pranaamechchhayaa"gatya sevaam' karomi .
sakri'tseveyaa nityasevaa phalam' tvam'
prayachchha prayachchha prabho venkat'esha .. 10..

ajnayaaninaa mayaa doshaan asheshaan vihitaan hare .
kshamasva tvam' kshamasva tvam' sheshashaila shikhaamane .. 11..

.. iti venkat'eshastotram ..

atha venkat'eshaprapatti .



eeshaanaam' jagato'sya venkat'apater vishnoh' paraam' preyaseem'
tadvakshassthala nityavaasarasikaam' tatkshaanti sam'vardhineem .
padmaalankri'ta paanipallava yugaam' padmaasanasthaam' shriyam'
vaatsalyaadi gunojjvalaam' bhagavateem' vande jaganmaataram .. 1..

shreeman kri'paajalanidhe kri'tasarvaloka
sarvajnya shakta natavatsala sarvasheshin .
svaamin susheela sulabhaashrita paarijaata
shreevenkat'esha charanau sharanam' prapadye .. 2..

aanoopuraarpita sujaata sugandhipushpa-
saurabhya saurabha karau samasanniveshau .
saumyau sadaa'nu bhavane'pi navaanubhaavyau
shreevenkat'eshacharanau sharanam' prapadye .. 3..

sadyo vikaasi samuditvara saandraraaga-
saurabhya nirbhara saroruha saamyavaartaam .
samyakshu saahasa padeshu vilekhayantau
shreevenkat'eshacharanau sharanam' prapadye .. 4..

rekhaamaya dhvaja sudhaa kalashaata patra
vajraankushaam buruha kalpaka shankhachakraih' .
bhavyai ralankri'tatalau paratattva chinhaih'
shreevenkat'eshacharanau sharanam' prapadye .. 5..

taamrodara dyuti paraajita padmaraagau
baahyair mahobhi rabhibhoota mahendraneelau .
udyannakhaam'shu bhirudasta shashaanka bhaasau
shreevenkat'eshacharanau sharanam' prapadye .. 6..

sapremabheeti kamalaakara pallavaabhyaam'
sam'vaahane'pi sapadi klamamaada dhaanau .
kaantaava vaangmanasa gochara saukumaaryau



shreevenkat'esha charanau sharanam' prapadye .. 7..

lakshmee maheeta danuroopa nijaanubhaava-
neelaadi divya mahisheekara pallavaanaam .
aarunya sankramanatah' kila saandra raagau
shreevenkat'esha charanau sharanam' prapadye .. 8..

nityaana madvidhi shivaadi kireet'akot'i-
pratyupta Deepta navaratnamahah' prarohaih' .
neeraajanaa vidhi mudaara mupaadadhaanau
shreevenkat'esha charanau sharanam' prapadye .. 9..

vishnoh' pade parama ityudita prasham'sau
yau madhva utsa iti bhogya tayaa'pyu paattau .
bhooyastatheti tava paanitala pradisht'au
shreevenkat'esha charanau sharanam' prapadye .. 10..

paarthaaya tat sadri'sha saarathinaa tvayaiva
yau darshitau svacharanau sharanam' vrajeti .
bhooyo'pi mahyamiha tau karadarshitau te
shreevenkat'esha charanau sharanam' prapadye .. 11..

manmoordhni kaaliyaphane vikat'aat'a veeshu
shreevenkat'aadri shikhare shirasi shruteenaam .
chitte'p yananya manasaam' samamaahitau te
shreevenkat'esha charanau sharanam' prapadye .. 12..

amlaana hri'shya davaneetala keernapushpau
shreevenkat'aadri shikhara bharanaaya maanau .
aananditaakhila manonayanau tavaitau
shreevenkat'esha charanau sharanam' prapadye .. 13..

praayah' prapanna janataa prathamaava gaahyau
maatús stanaaviva shishora mri'taaya maanau .



praaptau paraspara tulaa matulaanta rau te
shreevenkat'esha charanau sharanam' prapadye .. 14..

sattvottarais satata sevyā padaambujena
sam'saara taaraka dayāardra dri'ganchalena .
saumyo payantri'muninaa mama darshitau te
shreevenkat'esha charanau sharanam' prapadye .. 15..

shreesha shriyaa ghat'ikayaa tvadupaaya bhaave
praapye tvayi svayamupeya tayaa sphurantya .
nityaashritaaya niravadya gunaaya tubhyam'
syaam' kinkaro vri'shagireesha na jaatu mahyam .. 16..

atha venkat'eshamangalaashaasanam .

shriyah' kaantaaya kalyaanānidhaye nidhaye'rthinaam'
shreevenkat'anivaasaaya shreenivaasaaya mangalam .. 1..

lakshmee savibhramaaloka subhroo vibhrama chakshushe
chakshushe sarvalokaanaam' venkat'eshaaya mangalam .. 2..

shreevenkat'aadri shri'ngaangra mangalaa bharanaanghraye
mangalaanaam' nivaasaaya shreenivaasaaya mangalam .. 3..

sarvaavayava saundarya sampadaa sarvachetasaam'
sadaa sammohanaayaastu venkat'eshaaya mangalam .. 4..

nityaaya niravadyaaya satyaananda chidaatmane
sarvaantaraatmane shreemadvenkat'eshaaya mangalam .. 5..

svatas sarvavide sarvashaktaye sarvasheshine
sulabhaaya susheelaaya venkat'eshaaya mangalam .. 6..

parasmai brahmane poornakaamaaya paramaatmane



prayunje paratattvaaya venkat'eshaaya mangalam .. 7..

aakaalatattva mashraantam' aatmanaam anupashyataam'
atri'ptya mri'taroopaaya venkat'eshaaya mangalam .. 8..

praayassvacharanau pum'saam' sharanyatvena paaninaa
kri'payaa"dishate shreemad venkat'eshaaya mangalam .. 9..

dayaamri'ta taranginyaas tarangairiva sheetalaih'
apaangaih' sinchate vishvam' venkat'eshaaya mangalam .. 10..

sragbhooshaambara heteenaam' sushamaavaha moortaye
sarvaarti shamanaayaastu venkat'eshaaya mangalam .. 11..

shreevaikunt'ha viraktaaya svaami pushkarineetat'e
ramayaa ramamaanaaya venkat'eshaaya mangalam .. 12..

shreemat sundara jaamaatri'muni maanasavaasine
sarvaloka nivaasaaya shreenivaasaaya mangalam .. 13..

mangalaa shaasana parair madaachaarya purogamaih'
sarvaishcha poorvairaachaaryaih' satkri'taayaastu mangalam .. 14..